

នៅចំពោះមុខអង្គជំនុំជម្រះតុលាការកំពូល  
នៃអង្គជំនុំជម្រះវិសាមញ្ញក្នុងតុលាការកម្ពុជា

ឯកសារបកប្រែ

TRANSLATION/TRADUCTION

ថ្ងៃ ខែ ឆ្នាំ (Date): 01-Nov-2012, 15:32

CMS/CFO: Uch Arun

ព័ត៌មានពិស្តារនៃករណីឯកសារ

សំណុំរឿងលេខ : ០០២/១៩-០៩-២០០៧-អវតក/អជតក  
ដាក់ទៅ : អង្គជំនុំជម្រះតុលាការកំពូល  
ថ្ងៃដាក់ : ថ្ងៃទី០១ ខែវិច្ឆិកា ឆ្នាំ២០១២  
ភាគីអ្នកដាក់ : សហព្រះរាជអាជ្ញា  
ភាសាដើម : អង់គ្លេស

ចំណាត់ថ្នាក់ឯកសារ

ប្រភេទឯកសារដែលស្នើឡើងដោយភាគីដាក់ឯកសារ: សាធារណៈ  
ចំណាត់ថ្នាក់ឯកសារកំណត់ដោយអង្គជំនុំជម្រះតុលាការកំពូល: សាធារណៈ/Public  
ប្រភេទនៃចំណាត់ថ្នាក់ឯកសារ:  
ការពិនិត្យឯកសារបណ្តោះអាសន្នឡើងវិញ:  
ឈ្មោះមន្ត្រីដែលបានពិនិត្យ:  
ហត្ថលេខា:

ចម្លើយតបរបស់សហព្រះរាជអាជ្ញាទៅនឹង “បណ្តឹងសាទុក្ខរបស់ នួន ជា  
ប្រឆាំងនឹងការបដិសេធតាមការសន្មតនៃសំណើសុំឱ្យមានចំណាត់ថ្នាក់ជាបន្ទាន់  
អនុលោមតាមវិធាន៣៥”

អ្នកដាក់ឯកសារ:	អ្នកទទួលឯកសារ:	ចម្លងជូន:
សហព្រះរាជអាជ្ញា:	អង្គជំនុំជម្រះតុលាការកំពូល:	ជនជាប់ចោទ:
លោកស្រី ជា លាង	ចៅក្រម គង់ ស្រីម, ប្រធាន	នួន ជា
លោក Andrew CAYLEY	ចៅក្រម A. KLONOWIECKA- MILART	អៀង សារី
	ចៅក្រម ឆោម សិរីវឌ្ឍ	ខៀវ សំផន
	ចៅក្រម C. N. JAYASINGHE	
	ចៅក្រម ម៉ុង មន្តីចរិយា	មេធាវីការពារក្តីជនជាប់ចោទ:
	ចៅក្រម Florence Ndepele MUMBA	លោក សុន អធិណ
	ចៅក្រម យ៉ា ណារិន	លោក Michiel PESTMAN
		លោក Victor Koppe
		លោក អាង ឧត្តម
		លោក Michael G.KARNAVAS

សំណុំរឿងលេខ: ០០២/១៩-០៩-២០០៧-អវតក/អជសដ

សហមេធាវីនាំមុខតំណាងដើមបណ្តឹង	លោក គង់ សំអុន
រដ្ឋប្បវេណី:	លោក Anta GUISSÉ
ពេជ អង្គ	លោក Arthur VERCKEN
Elisabeth SIMONNEAU FORT	លោក Jacques VERGÈS

**I. សេចក្តីផ្តើម និង ប្រវត្តិនិតិវិធី**

១. សមាជិកអន្តរជាតិរបស់មេធាវីការពារក្តី នួន ជា (“មេធាវីការពារក្តី”) បានដាក់បណ្តឹងសាទុក្ខមួយ<sup>1</sup> (“បណ្តឹងសាទុក្ខ”) ដោយទាមទារអំពី “ការបដិសេធតាមសន្មត” លើសំណើសុំពីមុនមួយ<sup>2</sup> (“សំណើសុំ”) ដែលខ្លួនបានស្នើឱ្យមាន “ចំណាត់ការជាបន្ទាន់អនុលោមតាមវិធាន៣៥”។ សំណើសុំនេះបានធ្វើការចោទប្រកាន់អំពីការជ្រៀតជ្រែករបស់រដ្ឋាភិបាលនៅក្នុង អ.វ.ត.ក និងបានស្វែងរកឧបាស្រ័យដូចជា (i) “ការទទួលស្គាល់អំពីផលប៉ះពាល់ដ៏គ្រោះថ្នាក់នៃកំណត់សម្គាល់មួយដែលបានសរសេរដោយអតីតសហចៅក្រមអន្តរជាតិប្រដាប់ Kasper-Ansermet, (ii) កិច្ចស៊ើបសួរពេញលេញ ទៅលើអានុភាពនៃការជ្រៀតជ្រែករបស់រដ្ឋាភិបាលកម្ពុជាដូចដែលគេបានចោទប្រកាន់នៅលើភាពត្រឹមត្រូវយុត្តិធម៌នៃសំណុំរឿង ០០២ និង (iii) ផ្អាកកិច្ចដំណើរការនីតិវិធីដោយរង់ចាំលទ្ធផលនៃការស្រាវជ្រាវនេះ”<sup>3</sup>។
២. សហព្រះរាជអាជ្ញាបានឆ្លើយតបទៅនឹងសំណើសុំនេះនៅថ្ងៃទី៣ ខែឧសភា ឆ្នាំ២០១២ ដោយទទួចសុំឱ្យអង្គជំនុំជម្រះសាលាដំបូងបដិសេធបោលសំណើសុំនេះ<sup>4</sup> (“ចម្លើយតប”)។ អង្គជំនុំជម្រះសាលាដំបូងមិនទាន់បានសម្រេចលើសំណើសុំនេះនៅឡើយ។
៣. ហេតុដូច្នេះនេះ សហព្រះរាជអាជ្ញាសូមធ្វើការឆ្លើយតបទៅនឹងបណ្តឹងសាទុក្ខនេះ។ សហព្រះរាជអាជ្ញាមិនជំទាស់នឹងការទទួលយកបណ្តឹងសាទុក្ខនេះទេ ប៉ុន្តែសូមរក្សាគោលជំហររបស់ខ្លួនដើម្បីធ្វើការជំទាស់ទៅនឹងសារធាតុនៃសំណើសុំនេះ (ដែលឥឡូវនេះគឺបណ្តឹងសាទុក្ខ) ដូចបានដាក់ជូននៅក្នុងចម្លើយតបរបស់ខ្លួននេះ។ ដូចដែលបញ្ជាក់នៃ “ការបដិសេធតាមការសន្មត” គឺជាការចាប់អារម្មណ៍ដំបូងមួយនៅចំពោះមុខអង្គជំនុំជម្រះតុលាការកំពូល សហព្រះរាជអាជ្ញាសូមធ្វើសេចក្តីសង្កេតដូចខាងក្រោមក្នុងករណីដែលអង្គជំនុំជម្រះតុលាការកំពូលយល់ឃើញថា ជាជំនួយ។

<sup>1</sup> E189/2/1 បណ្តឹងសាទុក្ខប្រឆាំងនឹងការបដិសេធតាមការសន្មតនៃ សំណើសុំឱ្យមានចំណាត់ការជាបន្ទាន់ អនុលោមតាមវិធាន៣៥, ១០ តុលា ២០១២ (ចាប់ពីនេះតទៅហៅថា “បណ្តឹងសាទុក្ខ”)។ បណ្តឹងសាទុក្ខនេះបានជូនដំណឹងនៅថ្ងៃទី២២ ខែតុលា ឆ្នាំ២០១២។

<sup>2</sup> E189 សំណើសុំឱ្យមានចំណាត់ការជាបន្ទាន់ អនុលោមតាមវិធាន៣៥, ២៥ មេសា ២០១២។

<sup>3</sup> E189 សំណើសុំឱ្យមានចំណាត់ការជាបន្ទាន់ អនុលោមតាមវិធាន៣៥, ២៥ មេសា ២០១២, ទំព័រ១៥។

<sup>4</sup> E189/1 ចម្លើយតបរបស់សហព្រះរាជអាជ្ញាទៅនឹងសំណើរបស់ នួន ជា ដែលសុំឱ្យចាត់វិធានការជាបន្ទាន់ ដោយអនុលោមតាមវិធាន៣៥ នៃវិធានផ្ទៃក្នុង, ៣ ឧសភា ២០១២។

II. សេចក្តីសង្កេត

៤. បញ្ហានៃ “ការបដិសេធតាមការសន្មត” ត្រូវបានលើកយកមកដោះស្រាយដោយអង្គបុរេជំនុំជម្រះ (អបជ) ហើយការវិភាគលើសេចក្តីសម្រេចរបស់ខ្លួន ទោះបីវាមិនមែនជាការសម្រេចបញ្ចប់ក៏ដោយ អាចជាសេចក្តីណែនាំដល់ការវិភាគរបស់អង្គជំនុំជម្រះតុលាការ។ ដោយចាត់ទុកជាបញ្ហាបឋមមួយ សហព្រះរាជអាជ្ញាសង្កេតឃើញថា គំនិតនៃ “ការបដិសេធតាមការសន្មត” គួរតែធ្វើយ៉ាងណាឱ្យភាគីអាចរកបានតែក្នុងករណីដែលបញ្ហាជាកម្មវត្ថុនៃសំណើដើមមានលក្ខខណ្ឌអាចអនុញ្ញាតិអោយធ្វើបណ្តឹងសាទុក្ខភ្លាមៗ ស្របតាមវិធាន១០៤(៤) ប៉ុណ្ណោះ<sup>៥</sup>។ បញ្ហាជាកម្មវត្ថុក្នុងសំណើសុំរបស់មេធាវីការពារក្តី គឺស្ថិតក្នុងលក្ខខណ្ឌនៃវិធាន១០៤(៤)(ឃ) ហេតុដូច្នេះវាអាចឆ្លើយតបបានតាមលក្ខខណ្ឌកម្រិតបឋមនេះហើយ។

៥. អង្គជំនុំជម្រះសាលាដំបូងមានឆន្ទានុសិទ្ធិដែលជាប់មកជាមួយ ដើម្បីសម្រេចលើពាក្យសុំ សំណើសុំ និងញាតិស្នើសុំផ្សេងៗទៀតតាមពេលវេលាកំណត់ដែលខ្លួនយល់ថាសមស្រប។ ប៉ុន្តែ ដូចគ្នានឹងឆន្ទានុសិទ្ធិទាំងអស់ដែរ គឺថាសេចក្តីសម្រេចទាំងនោះអាចនឹងត្រូវបានគេតវ៉ាថាគឺមានកំហុសក្នុងការអនុវត្តអំណាចឆន្ទានុសិទ្ធិ<sup>៦</sup>។

៦. មេធាវីការពារក្តី មិនបានស្នើឱ្យមានការកំណត់ពេលវេលាដើម្បីអនុវត្តឱ្យបានទូលំទូលាយណាមួយឡើយ ប៉ុន្តែបានលើកឡើងថាសេចក្តីសម្រេចមួយត្រូវតែធ្វើឡើងក្នុង “ពេលវេលាមួយសមស្រប”<sup>៧</sup> និងថាទាក់ទងនឹងសំណើសុំរបស់ខ្លួនពេលវេលាសមស្របដូច្នេះគឺ មានរយៈពេលប្រាំមួយខែ<sup>៨</sup>។

<sup>៥</sup> អបជ បានឆ្លុះបញ្ចាំងគោលការណ៍នេះនៅក្នុងការសម្រេចលើបណ្តឹងឧទ្ធរណ៍មួយ ដោយមានមូលដ្ឋាននៅលើ ការបដិសេធតាមការសន្មតនេះអាចទទួលយកបាន ពីព្រោះការអះអាងនេះគឺជាការអះអាងមួយ “ដែលអាចបើកផ្លូវឱ្យប្តឹងឧទ្ធរណ៍ អនុលោមតាមវិធាន ៧៤(៣)(ឃ) នៃវិធានផ្ទៃក្នុង”។ A189/I/8 សាលដីកាលើបណ្តឹងឧទ្ធរណ៍របស់លោក អៀង សារី ទាក់ទងនឹងការចាត់តាំងអ្នកជំនាញផ្នែកចិត្តសាស្ត្រ, ២១ តុលា ២០០៨, កថាខណ្ឌទី២៤។

<sup>៦</sup> សូមអាន វិធាន១០៥(២)(ខ) នៃវិធានផ្ទៃក្នុង។

<sup>៧</sup> E189/2/1 បណ្តឹងសាទុក្ខ, ត្រង់៣។

<sup>៨</sup> E189/2/1 បណ្តឹងសាទុក្ខ, ត្រង់៤។

សហព្រះរាជអាជ្ញាសន្និដ្ឋានថា គេមិនគួរមានការកំណត់ពេលវេលាតឹងរ៉ឹងដែលនៅក្រោយពេលនេះ អង្គជំនុំជម្រះសាលាដំបូងអាចត្រូវបានគេនិយាយថា បានរំលោភបំពានលើឆន្ទានុសិទ្ធិរបស់ខ្លួនក្នុង ពេលរង់ចាំធ្វើការសម្រេចលើការដាក់ឯកសារណាមួយនោះ។ ការវិភាគមួយអំពីអ្វីទៅដែលជា ពេលវេលាដ៏សមរម្យសម្រាប់ធ្វើការសម្រេចលើសំណើសុំដែលមិនទាន់បានសម្រេចគឺត្រូវពឹងផ្អែក លើកាលៈទេសៈជាក់លាក់ដែលនៅជុំវិញបញ្ហានីមួយៗដោយឡែកៗពីគ្នា។ តាមពិតការវិភាគនេះ ត្រូវតែមានការយកចិត្តទុកដាក់អំពីសិទ្ធិរបស់ជនជាប់ចោទនៅក្នុងការទទួលបានសវនាការមួយ ដែលត្រឹមត្រូវ និងឆាប់រហ័ស<sup>៩</sup> និងគោរពសិទ្ធិរបស់ជនរងគ្រោះដូចគ្នានេះដែរ និង ធានាអោយ បាននូវប្រសិទ្ធភាពក្នុងការទទួលបានយុត្តិធម៌របស់ជនរងគ្រោះ<sup>១០</sup> ដែលទាំងអស់នេះត្រូវបានជួយ សម្រួលដោយការសម្រេចមួយធ្វើឡើងទាន់ពេលវេលាលើបញ្ហាដែលបានកើតឡើងក្នុងអង្គពេល សវនាការ។

៧. នៅក្នុងសេចក្តីសម្រេចរបស់អង្គបុរេជំនុំជម្រះ ដែលបានលើកឡើងដោយមេធាវីការពារក្តី<sup>១១</sup> អបជ បានសម្រេចថា ការខកខានរបស់ការិយាល័យសហចៅក្រមស៊ើបអង្កេតក្នុងការសម្រេចលើ សំណើសុំ (គ្របដណ្តប់រយៈពេលបីខែកន្លះ) មានន័យស្មើនឹង “ការបដិសេធតាមការសន្មត”<sup>១២</sup>។ ទោះជាសេចក្តីសម្រេចនោះយ៉ាងណា ក៏ដោយ ក៏យ៉ាងហោចណាស់ វាអាចញែកជាផ្នែកឱ្យឃើញ ខុសគ្នាពីកាលៈទេសៈបច្ចុប្បន្ននោះ បានដែរ ពីព្រោះថា អបជ បានធ្វើការពិចារណាអំពីការខកខាន មិនបានសម្រេចលើសំណើដែលបានធ្វើឡើងដើម្បីកោះហៅអ្នកជំនាញ តាមវិធាន៣១.១០។ មិន ដូចជាវិធាន៣៥ នោះទេ វិធាន៣១.១០ ចែងថា សំណើមួយដែលបានធ្វើឡើង អនុលោមតាមវិធាន នោះ “ត្រូវបានសម្រេចដោយ សហចៅក្រមស៊ើបអង្កេត ឬ អង្គជំនុំជម្រះឱ្យបានឆាប់តាមដែល អាចធ្វើទៅបាន...”<sup>១៣</sup>។ ពុំមាន អាជ្ញាបញ្ជាបែបនេះណាមួយ នៅក្នុងវិធាន៣៥ នោះទេ។ ដូច្នេះ

<sup>៩</sup> បានដកដកនៅក្នុងមាត្រា៣៥ថ្មី នៃច្បាប់ស្តីពី អវតក និងវិធាន ២១(១) និង(៤)។

<sup>១០</sup> គោលការណ៍ និងការណែនាំជាមូលដ្ឋាន ស្តីពីសិទ្ធិក្នុងការទទួលបាននូវដំណោះស្រាយតាមផ្លូវច្បាប់ និងសំណង ជួសជុលសំរាប់ជនរងគ្រោះដោយការរំលោភបំពានយ៉ាងកំណើតលើច្បាប់សិទ្ធិមនុស្សអន្តរជាតិ និងការបំពាន ធ្ងន់ធ្ងរលើច្បាប់មនុស្សធម៌អន្តរជាតិ, ផ្នែកទី VII និងទី VIII។ វិធាន២១(១) និង(៤) នៃវិធានផ្ទៃក្នុង។

<sup>១១</sup> E189/2/1 បណ្តឹងសាទុក្ខ, ត្រង់ ៣។

<sup>១២</sup> A189/I/8 សាលដីកាលើបណ្តឹងឧទ្ធរណ៍របស់លោក អៀង សារី ទាក់ទងនឹងការចាត់តាំងអ្នកជំនាញផ្នែកចិត្តសាស្ត្រ, ២១ តុលា ២០០៨, កថាខណ្ឌទី២៤។

<sup>១៣</sup> វិធាន៣១.១០ នៃវិធានផ្ទៃក្នុង (សង្កត់ន័យបន្ថែមដោយអក្សរទ្រព្យ) ។

ហើយ “ភាពសមហេតុផល” នៃពេលវេលាដើម្បីធ្វើការសម្រេចលើសំណើបែបដូច្នេះ គឺអាចជា ប្រធានបទដែលអាចជជែកពិភាក្សាបានយ៉ាងយូរ។

៨. អបជ ក៏បានកត់សម្គាល់ផងដែរថា តាមមាត្រា១៧០ នៃក្រមនីតិវិធីព្រហ្មទណ្ឌកម្ពុជា ជនត្រូវចោទ អាច “ធ្វើពាក្យប្តឹងដោយផ្ទាល់ទៅសភាស៊ើបសួរ ប្រសិនបើចៅក្រមស៊ើបសួរ មិនព្រមសម្រេចលើ សំណើចាត់តាំងអ្នកជំនាញ ក្នុងរយៈពេលសាមសិប(៣០)ថ្ងៃ”<sup>14</sup>។ ត្រង់មាត្រា១៣៣ នៃក្រម នីតិវិធីព្រហ្មទណ្ឌកម្ពុជា ដែលអនុវត្តនៅក្នុងការស្នើសុំឱ្យបំពេញកិច្ចដោយជនត្រូវចោទ ក៏បានផ្តល់ នូវពេលវេលាកម្រិតចំនួនមួយ(០១)ខែផងដែរ ដែលបន្ទាប់ពីនោះមក បញ្ហានោះអាចនឹងត្រូវបាន ប្តឹងទៅសភាស៊ើបសួរ<sup>15</sup>។ អបជ បានកត់សម្គាល់ការណ៍នេះនៅក្នុងសេចក្តីសម្រេចដោយ ឡែក មួយអំពីការបដិសេធតាមការសន្មតលើសំណើសុំឱ្យបំពេញកិច្ចដែលបានអះអាង<sup>16</sup>។ ដូច្នេះ ក្រមនីតិវិធីព្រហ្មទណ្ឌកម្ពុជា ចែងឱ្យមានវិធីជាជម្រើសផ្សេងទៀតក្នុងការដោះស្រាយ ខណៈ ដែលអ្នកដាក់ពាក្យសុំបានប្រឈមមុខនឹងអសកម្មភាពផ្នែកតុលាការ ក្រោមកាលៈទេសៈជាក់លាក់ មួយចំនួនដែរ។ ករណីដែលបានលើកឡើងនេះគឺវាមិនដូចគ្នាទៅកាលៈទេសៈនៃការអនុវត្តរឿងក្តីដូច ក្នុងពេលនេះទេ។

៩. នៅក្នុងការសម្រេចថាមានការខកខានមិនបានធ្វើការសម្រេចលើសំណើ “នៅក្នុងកាលៈទេសៈដែល មានការពន្យារពេលធ្វើការសម្រេចណាមួយ គឺបានដកហូតនូវលទ្ធភាពរបស់ជនត្រូវចោទក្នុងការ ទទួលបាននូវផលប្រយោជន៍ដែលខ្លួនបានស្វែងរកនោះ បណ្តាលឱ្យមានជាការបដិសេធតាមការ សន្មតទៅលើសំណើនោះ” អបជ បានពឹងផ្អែកទៅលើសេចក្តីសម្រេចរបស់តុលាការកំពូល នៅក្នុង ករណីរបស់ *Boodhoo និង អ្នកផ្សេងទៀត ទល់នឹង មហាអយ្យការនៃ Trinidad និង Tobago*<sup>17</sup>។ នៅក្នុងករណីនោះតុលាការកំពូល បានលើកឡើងពីការពន្យារពេលជិតពីរឆ្នាំនៅ

<sup>14</sup> A189/L/8 សាលដីកាលើបណ្តឹងឧទ្ធរណ៍របស់លោក អៀង សារី ទាក់ទងនឹងការចាត់តាំងអ្នកជំនាញផ្នែកចិត្តសាស្ត្រ, ២១ តុលា ២០០៨, កថាខណ្ឌទី២២។

<sup>15</sup> ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា, បកប្រែ ភាសាខ្មែរ-អង់គ្លេស, បោះពុម្ពលើកទីមួយ, ខែកញ្ញា ឆ្នាំ២០០៨។

<sup>16</sup> D171/4/5 សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹងការបដិសេធតាមការសន្មតរបស់លោកចៅក្រមស៊ើបអង្កេតទៅលើ សំណើលើកទី៣ របស់ អៀង សារី សុំឱ្យបំពេញកិច្ចស៊ើបសួរ, ២២ ធ្នូ ២០០៩, កថាខណ្ឌទី៧។

<sup>17</sup> តុលាការកំពូល ករណីរបស់ *Boodhoo ទល់នឹង មហាអយ្យការនៃ Trinidad និង Tobago*, ១ មេសា ២០០៤។

ក្នុងការចេញសេចក្តីសម្រេចមួយលើបណ្តឹងឧទ្ធរណ៍<sup>18</sup>។ តុលាការកំពូលបានសម្រេចថាការពន្យារពេលអាចជាការរំលោភទៅលើការធានាដោយរដ្ឋធម្មនុញ្ញនៃ Trinidad និង Tobago ស្តីពី “កិច្ចការពារច្បាប់”<sup>19</sup> “គឺមានតែនៅក្នុងកាលៈទេសៈនានាកាលណាមានហេតុផលដែលថាចៅក្រមមិនអាចចេញបាននូវសេចក្តីសម្រេចត្រឹមត្រូវ ឬ ដែលភាគីនានាពុំអាចទទួលបាននូវផលប្រយោជន៍ដែលពួកគេត្រូវទទួលបានពីសេចក្តីសម្រេចនោះប៉ុណ្ណោះ”<sup>20</sup>។

១០. ទាក់ទងទៅនឹងស្ថានភាពចុងក្រោយនេះ តុលាការកំពូលបានផ្តល់ជាឧទាហរណ៍មួយស្តីពី “សំណើសុំឱ្យធ្វើការការពារកុមារដែលត្រូវបានគំរាមចាប់ពង្រាត់ កាលណាមានការពន្យារពេលណាមួយក៏ដោយនៅក្នុងការចេញសេចក្តីវិនិច្ឆ័យ ដែលអាចដកហូតនូវផលប្រយោជន៍ទាំងរបស់អ្នកដាក់សំណើ និងទាំងរបស់កុមារ ខណៈដែលនៅមានដំណោះស្រាយតាមផ្លូវច្បាប់ ដែលត្រូវផ្តល់ឱ្យ”<sup>21</sup>។ យ៉ាងណាក៏ដោយ តុលាការកំពូលបានប្រយ័ត្នប្រយ័ងនៅក្នុងការរៀបរាប់ជាមុនពីការអនុវត្តនូវគោលការណ៍នេះ ដោយបានថ្លែងថា “ព្រះជាម្ចាស់របស់ពួកគេមិនបានគិតថាវាជាការដែលអាចមានផលប្រយោជន៍ នៅក្នុងការ ដែលប៉ុនប៉ងផ្តល់និយមន័យឱ្យបានជាក់ច្បាស់ជាងនេះ អំពីកាលៈទេសៈនានាដែលអាចនឹងកើតមាន ឡើង ឬ ប៉ុនប៉ងបញ្ជាក់ឱ្យបានច្បាស់លាស់អំពីទិរវេលានៃការពន្យារពេលដែលអាចនឹងនាំមកនូវលទ្ធផលបែបដូច្នេះ ព្រោះថា នៅក្នុងការអនុវត្តនូវគោលការណ៍នេះ **ករណីទាំងនោះមានការ ប្រែប្រួលមិនទៀងទាត់ទេ ហើយករណីនីមួយៗវាពាក់ព័ន្ធទៅនឹងការពិចារណាទៅលើអង្គសេចក្តី របស់វា**”<sup>22</sup>(សង្កត់ន័យត្រង់អក្សរទ្រេត)។

១១. ក្រុមមេធាវីការពារក្តីបានលើកឡើងតវ៉ាថា ពួកខ្លួនត្រូវបានបដិសេធមិនឱ្យទទួលបាននូវអត្ថប្រយោជន៍ដែលពួកគេបានស្វែងរកព្រោះដោយសារ “លទ្ធភាពរបស់ក្រុមមេធាវីការពារក្តីក្នុងការតវ៉ាជំទាស់ទៅនឹងភាពអាចឱ្យជឿទុកចិត្តបាននៃភស្តុតាងដែលបានបង្ហាញជូននៅក្នុងសវនាការមានការកម្រិតតឹងតែង ហើយគោលបំណងនៃការដាក់ពាក្យសុំនេះ **តាមការដាក់ភ្នែកគឺបានត្រូវ**

<sup>18</sup> តុលាការកំពូល ករណីរបស់ Boodhoo ទល់នឹង មហាអយ្យការនៃ Trinidad និង Tobago, ១ មេសា ២០០៤, កថាខណ្ឌទី៣, ៤។  
<sup>19</sup> តុលាការកំពូលករណីរបស់ Boodhoo ទល់នឹង មហាអយ្យការនៃ Trinidad និង Tobago, ១ មេសា ២០០៤, កថាខណ្ឌទី៧ (ដោយបានដកស្រង់រដ្ឋធម្មនុញ្ញនៃ Trinidad និង Tobago, ផ្នែកទី៤.២)។  
<sup>20</sup> តុលាការកំពូលករណីរបស់ Boodhoo ទល់នឹង មហាអយ្យការនៃ Trinidad និង Tobago, ១ មេសា ២០០៤, កថាខណ្ឌទី១៣។  
<sup>21</sup> តុលាការកំពូលករណីរបស់ Boodhoo ទល់នឹង មហាអយ្យការនៃ Trinidad និង Tobago, ១ មេសា ២០០៤, កថាខណ្ឌទី១៣។  
<sup>22</sup> តុលាការកំពូលករណីរបស់ Boodhoo ទល់នឹង មហាអយ្យការនៃ Trinidad និង Tobago, ១ មេសា ២០០៤, កថាខណ្ឌទី១៣។

សំណុំរឿងលេខ: ០០២/១៩-០៩-២០០៧-អវតក/អជសដ

បរាជ័យហើយ” ដោយសារមិនមានការនិយាយឱ្យបានលម្អិតបន្ថែមទៀតអំពីថាតើហេតុដូចម្តេចបានជាវាអញ្ចឹង<sup>23</sup>។ បើទោះបីជាអង្គជំនុំជម្រះតុលាការកំពូលរកឃើញថា ពាក្យសុំនេះគឺជាបទដ្ឋានដែលមានការជាប់ទាក់ទងក៏ដោយ ក៏យ៉ាងហោចណាស់វាអាចនឹងចោទសួរជាសំណួរបានថា តើក្រុមមេធាវីការពារក្តីបានបំពេញទៅតាមបន្ទុករបស់ខ្លួនដែរឬទេ។ ជាពិសេស នេះគឺព្រោះមកពីពាក្យសុំជាដើមចមរបស់ពួកគេបានផ្អែកលើមូលដ្ឋាននៃការរៀបរាប់អំពីការដែលចោទប្រកាន់ថាមានការជ្រៀតជ្រែករបស់រដ្ឋាភិបាលនៅក្នុងសំណុំរឿងលេខ០០៣ និង ០០៤ ចំណែកឯ នួន ជាវិញគឺជាជនជាប់ចោទម្នាក់ដែលស្ថិតនៅក្នុងសំណុំរឿងលេខ០០២។ អង្គជំនុំជម្រះតុលាការកំពូលកាលពីមុនបានធ្វើសេចក្តីសង្កេតថា៖

ដោយហេតុថា ការលើកឡើងផ្នែកអង្គហេតុ គឺជាប់ពាក់ព័ន្ធជាចំបងជាមួយនឹងសំណុំរឿងលេខ០០៣ និង ០០៤ ប៉ុន្តែបានចោទឡើងថា ធ្វើឱ្យប៉ះពាល់ដោយប្រយោលលើភាពត្រឹមត្រូវនៅក្នុងសំណុំរឿងលេខ០០២ វិញ។ អង្គជំនុំជម្រះតុលាការកំពូលកត់សម្គាល់ថា បណ្តឹងសាទុក្ខនេះលើកឡើងនូវការជំទាស់ដែលថា ដោយសារការជ្រៀតជ្រែករបស់រាជរដ្ឋាភិបាល ប្រឆាំងនឹងការចោទប្រកាន់របស់អយ្យការ នៅក្នុងសំណុំរឿងលេខ០០៣ និង០០៤ បង្ហាញឱ្យឃើញថា ជាការជ្រៀតជ្រែកប្រឆាំងនឹងជនជាប់ចោទ ក្នុងសំណុំរឿងលេខ០០២ នោះ។ អង្គជំនុំជម្រះតុលាការកំពូលសំដៅទៅលើឆន្ទានុសិទ្ធិដ៏ទូលំទូលាយរបស់អង្គជំនុំជម្រះសាលាដំបូង ដែលជាស្ថាប័នសក្តិសមជាងគេបំផុត ក្នុងការវាយតម្លៃលើផលប៉ះពាល់នៃការចោទប្រកាន់ទាំងនេះ លើកិច្ចដំណើរការនៃនីតិវិធីនៅចំពោះមុខខ្លួន។ ដោយហេតុថា មេធាវីការពារក្តីពុំបានផ្តល់ការគាំទ្រដល់អំណះអំណាងរបស់ខ្លួនដូច្នេះ ខ្លួនពុំបានបង្ហាញនូវកំហុសអង្គហេតុ ឬអង្គច្បាប់ ឬការភាន់ច្រឡំ នៅក្នុងការអនុវត្តឆន្ទានុសិទ្ធិដែលស្តែងឱ្យឃើញនោះឡើយ នៅក្នុងសេចក្តីសន្និដ្ឋានរបស់អង្គជំនុំជម្រះសាលាដំបូងដែលថា ការអះអាងទាំងឡាយពាក់ព័ន្ធនឹងសំណុំរឿងលេខ០០៣ និង០០៤ ពុំមានផលប៉ះពាល់ជាក់ស្តែង” លើភាពត្រឹមត្រូវនៃសំណុំរឿងលេខ០០២នោះឡើយ<sup>24</sup> ។

<sup>23</sup> ឯកសារលេខ E189/2/1 បណ្តឹងសាទុក្ខ, ត្រង់៤ ។

<sup>24</sup> ឯកសារលេខ E116/1/7 E116/1/7 សេចក្តីសម្រេចលើបណ្តឹងសាទុក្ខភ្លាមៗរបស់ នួន ជា ប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូងពាក់ព័ន្ធ នឹងភាពត្រឹមត្រូវនៃកិច្ចស៊ើបសួរ ចុះថ្ងៃទី២៧មេសា ២០១២ កថាខណ្ឌទី៣៣ (ការលើកឡើងនូវអំណះអំណាងនានានៅក្នុងផ្នែក ត្រូវបានលុបចោល)។



១២. នៅចុងក្រោយ សហព្រះរាជអាជ្ញាបានធ្វើការកត់សម្គាល់ថា កាលពីលើកមុនខ្លួនធ្លាប់បានដាក់សេចក្តីសន្និដ្ឋានជូនទៅអង្គបុរេជំនុំជម្រះ ស្តីពីបញ្ហាការបដិសេធតាមការសន្មតដែលអាចមានអត្ថប្រយោជន៍ដល់អង្គជំនុំជម្រះតុលាការកំពូលនៅក្នុងឯកសារលេខ A189/I/5<sup>25</sup> ។

III. សេចក្តីសន្និដ្ឋាន

១៣. ដោយគ្មានការទទួលស្គាល់ចំពោះអំណះអំណាងណាមួយ ស្តីពីខ្លឹមសារនៃព្យាបាទសុំដើមអាទិ៍ដែលមាននៅក្នុងបណ្តឹងសាទុក្ខនេះ សហព្រះរាជអាជ្ញាមិនជំទាស់ទេចំពោះភាពអាចទទួលយកបាននៃបណ្តឹងសាទុក្ខនេះ។ ប្រសិនបើអង្គជំនុំជម្រះតុលាការកំពូលរកឃើញថា បណ្តឹងសាទុក្ខនេះអាចឱ្យទទួលយកបាននោះ សហព្រះរាជអាជ្ញាប្រកាន់យកអំណះអំណាងក្នុងចម្លើយតបនេះ ហើយសូមផ្តល់សេចក្តីសន្និដ្ឋានថា បណ្តឹងសាទុក្ខគួរតែត្រូវបានច្រានចោល ដោយសារមូលហេតុដូចបានពោលខាងលើ។

កាលបរិច្ឆេទ	ឈ្មោះ	ទីកន្លែង	ហត្ថលេខា
ថ្ងៃទី០១ ខែវិច្ឆិកា ឆ្នាំ២០១២	លោកស្រី ជ៉ា នាង សហព្រះរាជអាជ្ញា	ភ្នំពេញ	
	លោក William Smith សហព្រះរាជអាជ្ញាអង្គ		

<sup>25</sup> ឯកសារលេខ A189/I/5 ចម្លើយតបរបស់សហព្រះរាជអាជ្ញាទៅនឹងបណ្តឹងសាទុក្ខរបស់ អៀង សារី ស្តីពីការចាត់តាំងអ្នកជំនាញមួយរូបដើម្បីវាយតម្លៃអំពីបញ្ហាកាយសម្បទា និងសតិបញ្ញាស្មារតីរបស់គាត់ ក្នុងការចូលរួមសវនាការ, ចុះថ្ងៃទី១៨ កក្កដា ២០០៨, កថាខណ្ឌទី១៨-២២។